



# झारखण्ड गजट

## असाधारण अंक

### झारखण्ड सरकार द्वारा प्रकाशित

---

संख्या 574 राँची, बुधवार 14 कार्तिक 1936 (श०)  
5 नवम्बर, 2014 (ई०)

---

#### नगर विकास विभाग

-----

#### अधिसूचना

22 अक्टूबर, 2014

संख्या-4/न०वि०/गठन/131/2014-4490--संविधान (74वें संशोधन) अधिनियम के अनुरूप भारत का संविधान के अनुच्छेद-243Q (1) (क) एवं झारखण्ड नगरपालिका अधिनियम, 2011 की धारा-4 (2) के आलोक में विश्रामपुर नगर पंचायत का गठन किया गया था।

2. झारखण्ड नगरपालिका अधिनियम, 2011 की धारा-8 में "नगरपालिका क्षेत्रों का वर्गीकरण" के अन्तर्गत पूर्व गठित नगर निकायों को पूर्ववर्ती जनसंख्या के प्रकाशित आकड़ों के आधार पर वर्गीकृत करने एवं धारा-13 "नगर निगम, नगर परिषद एवं नगर पंचायत का पुर्नगठन" के अन्तर्गत पूर्व से गठित नगर निकायों को नगर निगम, नगर परिषद एवं नगर पंचायत के रूप में घोषित करने का प्रावधान है।

3. स्थानीय निकाय क्षेत्र की जनसंख्या 40,000 से अधिक और एक लाख से कम हो तो उक्त नगर निकाय क्षेत्र को नगर परिषद वर्ग-'ख' के रूप में अधिसूचित करने का प्रावधान है।

4. झारखण्ड के राज्यपाल, उपायुक्त, पलामू के पत्रांक-970, दिनांक-28 जून, 2014 से प्राप्त प्रतिवेदन एवं झारखण्ड नगरपालिका अधिनियम, 2011 की धारा-8 एवं धारा-13 के आलोक में विश्रामपुर नगर पंचायत की

जनसंख्या 42,925 के आधार पर पूर्व से गठित विश्रामपुर नगर पंचायत को विश्रामपुर नगर परिषद वर्ग-'ख' के रूप में घोषित करते हैं।

5. झारखण्ड नगरपालिका निर्वाचन एवं चुनाव याचिका नियमावली, 2012 के नियम-3 के तहत राज्य निर्वाचन आयोग की अनुशंसा के आलोक में प्रादेशिक निर्वाचन क्षेत्रों (वार्डों) की संख्या का अवधारण निम्नरूपेण किया जाता है:-

जिला	नगरपालिका क्षेत्र का नाम	जनगणना, 2011 के आधार पर कुल जनसंख्या	मानक जनसंख्या के आधार पर वार्डों की न्यूनतम संख्या		अवशेष जनसंख्या के आधार पर अनुमान्य वार्डों की संख्या				कुल वार्डों की संख्या
			मानक जनसंख्या	वार्डों की संख्या	जनसंख्या	अतिरिक्त प्रत्येक वार्ड के गठन हेतु विनिर्धारित जनसंख्या	प्रतिशत	वार्डों की संख्या	
पलामू	विश्रामपुर नगर परिषद वर्ग-'ख'	42925	40000	20	2925	6000	0.48	0	20

विश्रामपुर नगर परिषद वर्ग-'ख' में आम (निकाय) निर्वाचन, 2015 के मद्देनजर झारखण्ड नगरपालिका निर्वाचन एवं चुनाव याचिका नियमावली, 2012 के अध्याय-2, नियम-3 के तहत वर्ष 2011 की जनगणना के आँकड़ों के आधार पर प्रादेशिक निर्वाचन क्षेत्रों (वार्डों) की संख्या-20 एवं पार्षदों की संख्या भी 20 निर्धारित करते हैं।

6. एतद् संबंधी पूर्व में निर्गत सभी अधिसूचना/संकल्प/आदेश इस हद तक संशोधित समझे जायेंगे।
7. यह अधिसूचना निर्गत होने की तिथि से प्रवृत्त होगा।

झारखण्ड के राज्यपाल के आदेश से,

**अजय कुमार सिंह,**  
सरकार के सचिव।

-----